

चटकाया ऐरक् । (१२८/११३४)

चटकायाः अपत्ये ऐरक् प्रत्ययो भवति । चाटकैरः ।

[३९०] चटकाच्चेति वक्तव्यम् । (म.भा. २. २५८)

चटकस्यापत्यं चाटकैरः ।

[३९१] स्त्रियामपत्ये लुग् वक्तव्यः । (म.भा. २. २५८)

चटकाया अपत्यं स्त्री चटका ॥

गोधया दृक् । (१२०/११३६)

गोधयाः अपत्ये दृक् प्रत्ययो भवति । गौधेरः । शुभ्रादिष्वयं पठ्यते, तेन गौधेयः अपि भवति ॥

आरगुदीचाम् । (१३०/११३६)

गोधयाः अपत्ये उदीचामाचार्याणां मतेन आरक् प्रत्ययो भवति । गौधारः । आचार्यग्रहणं पूजार्थं, वचनसामर्थ्यादेव^१ पूर्वेण समावेशो भवति । आरग्वचनमनर्थकं, रका सिद्धत्वात् ?^२ ज्ञापकं त्वयमन्येभ्योऽपि भवति इति ।^३ जाडारः । पाण्डारः ॥

क्षुद्राभ्यो वा । (१३१/११३७)

दृक् अनुवर्तते, न आरक् । क्षुद्राः अङ्गहीनाः^४ शीलहीनाश्च । अर्थधर्मेण तदभिधायिन्यः स्त्रीलिङ्गाः प्रकृतयो निर्दिश्यन्ते । क्षुद्राभ्यो वा^५ अपत्ये दृक् प्रत्ययो भवति ।^६ ढकोऽपवादः । काणेरः, काण्येयः । दासेरः, दासेयः^७ ॥

पितृष्वसुश्छण् । (१३२/११३८)

पितृष्वसुशब्दात् अपत्ये छण् प्रत्ययो भवति । पंतृष्वस्त्रीयः ॥

ढकि लोपः । (१३३/११३९)

पितृष्वसुः अपत्यप्रत्यये ढकि परतो लोपो भवति ।^८ पंतृष्वसेयः । कथं पुनरिह ढक् प्रत्ययः ? एतदेव^९ ज्ञापकं ढको भावस्य ॥

१. एव नास्ति फ. २. ज्ञापकार्थं फ. ३. जडस्य पुत्रः जाडारः । पण्डः क्लीबः । तत्पुत्रः पाण्डारः फ. ४. धर्महीनाश्च अ.इ.ग.ह. ५. अपत्ये नास्ति फ. ६. ढकोऽपवादः नास्ति फ. ७. नट्या नाटेरः, नाटेयः । आरग्वन्येभ्योऽपि नाटारः इत्यधिकम् फ.ह. ८. नास्ति फ. ९. वचनं इत्यधिकम् फ.